



କ୍ୟାବିନେଟ

# କ୍ୟାବିନେଟ ମଞ୍ଜୁରି : କେନ୍ଦ୍ର କର୍ମଚାରୀଙ୍କୁ ମିଳିବ ଅତିରିକ୍ତ 2 ପ୍ରତିଶତ ମହଙ୍ଗା ଭତ୍ତା

Posted On: 15 MAR 2017 5:02PM by PIB Bhubaneswar

କେନ୍ଦ୍ର ସରକାରୀ କର୍ମଚାରୀ ଏବଂ ଅବସରପ୍ରାପ୍ତ କର୍ମଚାରୀଙ୍କୁ ଅତିରିକ୍ତ 2 ପ୍ରତିଶତ ମହଙ୍ଗା ଭତ୍ତା ଏବଂ ରିଲିଫ ପ୍ରଦାନ କରାଯିବ । ଏହା ପିଛିଲା ଭାବେ ଜାନୁୟାରୀ 2017ରୁ ମିଳିବ । ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ଅଧ୍ୟକ୍ଷତାରେ ଅନୁଷ୍ଠିତ କେନ୍ଦ୍ର କ୍ୟାବିନେଟ ବୈଠକରେ ଏହି ପ୍ରସ୍ତାବ ଅନୁମୋଦନ ଲାଭ କରିଛି ।

ସପ୍ତମ ବେତନ କମିଶନଙ୍କ ସୁପାରିଶ ଲାଗୁ ହେବା ପରେ ଏହା କେନ୍ଦ୍ର ସରକାରୀ କର୍ମଚାରୀ ଓ ଅବସରପ୍ରାପ୍ତ କର୍ମଚାରୀଙ୍କ ପାଇଁ ଦ୍ୱିତୀୟ କିସ୍ତିର ମହଙ୍ଗା ଭତ୍ତା । ପ୍ରଥମେ 2 ପ୍ରତିଶତର ମହଙ୍ଗା ଭତ୍ତା ଓ ରିଲିଫ ମିଳିଥିବା ବେଳେ ଏବେ ଦ୍ୱିତୀୟ କିସ୍ତିର ମହଙ୍ଗା ଭତ୍ତା ମିଳିବ । ଏହାକୁ ମିଶାଇ କେନ୍ଦ୍ର କର୍ମଚାରୀ ଓ ଅବସରପ୍ରାପ୍ତ କର୍ମଚାରୀ ମାନେ ମୋଟ 4 ପ୍ରତିଶତ ମହଙ୍ଗା ଭତ୍ତା ଓ ରିଲିଫ ପାଇବେ । ସପ୍ତମ ବେତନ ଆୟୋଗଙ୍କ ସୁପାରିଶ ଫର୍ମୁଲା ଅନୁସାରେ ଏହି ମହଙ୍ଗା ଭତ୍ତା ମଞ୍ଜୁର କରାଯାଇଛି ।

ଅତିରିକ୍ତ ମହଙ୍ଗା ଭତ୍ତା ପ୍ରଦାନ ଯୋଗୁଁ ରାଜକୋଷ ଉପରେ ବାର୍ଷିକ 5857.28 କୋଟି ଟଙ୍କାର ରାଜସ୍ୱ ବୋଝ ପଡ଼ିବ । ସେହିପରି ମହଙ୍ଗା ରିଲିଫ (ଡିଆର) ପ୍ରଦାନ ଯୋଗୁଁ ମୋଟ ବାର୍ଷିକ ବୋଝ 6833.50 କୋଟି ଟଙ୍କା ହେବ । କେନ୍ଦ୍ର ସରକାରଙ୍କ ଏହି ନିଷ୍ପତ୍ତି ଯୋଗୁଁ 48.85 ଲକ୍ଷ କେନ୍ଦ୍ର କର୍ମଚାରୀ ଏବଂ 55.51 ଲକ୍ଷ ସେବା ନିବୃତ୍ତ କର୍ମଚାରୀ ଉପକୃତ ହେବେ ।

\*\*\*\*\*

(Release ID: 1484643) Visitor Counter : 2

